

## Emasarani namutuk atu tonu Maromak baa Natal, Yesus loron moris

### ITA HADI'A AAN HAMULAK

**Hutun sarani:** *Hananu MM 114:1-3*

### ITA HANOIN HIKAR HA'AK ITA HALOON BAA MAROMAK

**Makbalin:** Ita husu tulun lia hi'it, lia lituk no satan banin, nosi Ama Maromak, mak nase'i lale'an no raiklaran. No hosi Yesus Kristus, Kau Mea Oan mak moris atu dadi itakaan Na'in no itakaan Ulun. Nunia mos hosi Kmalar Lulik mak foo nahon no malirin baa ita ohin ne'e, dau-daun to'o nimanimak. Amin.

**Hutun sarani:** Hananu

Amin... Amin... Amin.

### ITA FOO TABE

**Makbalin:** Nebes Na'i Maromak namutuk no emi, naliku emi hotu-hotu.

**Hutun sarani:** Nebes Nia mos namutuk no naliku bele ita.

*Tuur hikar bele.*

### ITA HAHUU HAMULAK

**Makbalin:** Masik rai kakekuk, anin berebauk, lale'an taa fa'e, raiklaran dodok, mais Na'i Maromak dadomin ba ita la nakakiduk. Niakaan menon baa ita la kakiduk fali.

**Hutun sarani:** *Hananu hosi MM*

### ITA KATAK SAIN ITAKAAN HAHALOK AAT SIA

**Sarani ulun:** Kmaluk sarani sia, mai ita hakra'ik aan iha Ama Maromak oin lulik no madomik kaliuk, hodi katak sain itakaan hahalok aat sia baa Nia.  
Ama, la noo lia saa ida mak Ama la natene no la naree. Masik ami foin haneo atu halo, no halo ti'an mos tuiribun no hahalok, tuir tuur hariik kalan loron mak la kfatan tama mai Itakaan oin lulik no moos. Mais tan Ama nadomi ami basuk, to'o la sura amikaan a'aat sia. Tan nia, ami haraik aan hodi husu:

**Hutun sarani:** Ama, madomi ami lai.

**Sarani ulun:** Tebes no loos. Masik ami foin haneo atu halo no halo ti'an, tuiribun no hahalok, tuir amikaan hariik, mak sala iha Ama oin lulik no moos, Ama natene bele. Tan nia, ami haraik aan hodi husu:

**Hutun sarani:** Ama, madomi ami lai.

**Sarani ulun:** Amikaan a'aat sia nalo ami kdook hosi Ita Boot Ama. Ami ida-idak tuir hakaran du'uk, to'o la'o sala dalan. Tan nia, ami hakraik aan hodi husu:

**Hutun sarani:** Ama, madomi ami lai.

### MAKBALIN NATO'O LIA MAROMAK LARAN DI'AK BAA ITA

**Makbalin:** Ha'u ne'e Maromak atan ida. Ha'u kato'o no kalore baa emi ka'ak, Na'i Maromak lara di'ak bodik ema ida-idak mak nalo neon aat nodi katak sain niakaan salan no a'aat sia nodi neon no laran. Tan "Baa loron ne'e, feto ida nahoris Kristus iha Betlehem, Na'i Daud niakaan kota! Kristus nia, mak Na'i Maromak nameno ti'an hori uluk. Na'i Maromak solok Nia mai atu sori ema nosi sala! Nia ne'e, mak ema atu temi na'ak *Ulun!*"

### ITA TONU-HABOOT MAROMAK

**Makbalin:** Mai ita hariik bodik mose Maromak tuir katuas Simeon oras Yesus inan no aman nodi Nia baa Uma Hamulak Huun atu latan baa Na'i Maromak.  
(Lukas 2:29-32)

Ha'u ktonu Na'i Maromak! Tan Nia nala'ok mamenon baa ha'u ti'an.  
Oras ne'e, Na'i Maromak bele nabusik ha'u, nebee ha'u kmate no-nook ona.

**Hutun sarani:** Ha'u karee ti'an Ema mak Na'i Maromak solok mai atu sori ita nosi itakaan salan!

**Makbalin:** Na'i Maromak nakara nodi oan ne'e atu sori ema klubun hotu-hotu.

**Hutun sarani:** Nia atu dadi hanesan kroman.

**Makbalin:** Nia atu nodi kneter bodik Na'i Maromak eman Isra'el sia.

**Hutun sarani:** Nia moos atu natudu Na'i Maromak dalam loos baa ema seluk sia.

**Hutun sarani:** *Hananu*

Tadu N'man mai ti'an Nai Daud funan klaut  
Nodi kroman lalean, naroma raiklaran.  
Maksorin raiklaran tuir Ama Manfatin mak nameno ti'an.

### KLIBUR MANANUK SERA KANANUK

#### MAROMAK MANFATIN NATIHA

a) Hamulak bodik rona Maromak Manfatin

Sarani ulun: Aa..... Ama Maromak! Malo maroma amikaan neon nebee ami bele rona Itakaan Manfatin lulik, no bele hala'ok tuir baa kalan, baa loron. Ami tama mai hamulak hodi Yesus naran. Ami hadahur Yesus nia, niakaan loron moris ohin ne'e. Amin.

b) Leno Maromak Manfatin

**Sarani ulun:** *leno notu, hotu katak na'ak,*  
Nunia dei, Maromak Manfatin natiha ba ita.

**Makbalin:** Ema mak rona ti'an MaromakManfatin,  
hotu nala'ok baa moris loron no kalan, sia sotir.

**Hutun sarani:** *Nananu (KJ 473)*  
Maranatha.....Maranatha.....Maranatha

### MAKBALIN KEKE MAROMAK MANFATIN

### ITA HANOIN HIKAR ITAKAAN FAFIAR

**Makbalin:** Kmaluk sarani sia, mai ita hariik bele, hodi hanoin hikar saa mak ita fiar  
bele-bele hoo ema sarani sia iha rai hotu-hotu baa oras hotu-hotu,  
ha'ak nune'e:

#### **Makbalin + Hutun sarani:**

Ha'u kfiar baa Ama Maromak.  
Nia, Maromak mak beran kaliuk,  
mak nase'i lale'an no raiklaran.

Ha'u kfiar baa Yesus Kristus.  
Nia, Maromak Oan Mane mesak.  
Nia, mak itakaan Na'in no itakaan Ulun.  
Maria netan Nia nosi Kmalar Lulik beran,  
masik Maria sei la natene dauk mane.  
Gubenur Pontius Pilatus naruka ema nasusar Yesus.  
Ema nedi no'o Nia baa ai karuus.  
Nia mate, hotu ema nakoi Nia.  
Nia natuun baa ema mak mate ti'an siakaan fatin.  
Ba wain rua, Nia moris nikar nosi mate.  
Hotu, Nia sa'e baa lale'an,  
nabesi aan baa Ama Maromak sorin kwana,

iha fatin kta'ek no kneter.  
 Nosi ikus, Nia moos namaan aan mai nikar nosi lalae'an,  
 atu nakotu lia bodik ema mak moris no ema mak mate.  
 Ha'u kfiar baa Maromak Kmalar Lulik.  
 Ha'u kfiar ka'ak, hutun sarani sia iha fatin hotu-hotu iha raiklaran tomak.  
 Sia hotu-hotu mak Maromak eman.  
 Sia musti moris loos nodi neon ida, laran ida.  
 Ha'u kfiar ka'ak, Maromak kasu mohu itakaan salan sia.  
 Ha'u kfiar ka'ak, nosi ikus Maromak nalo ita moris hikar nosi mate,  
 ita simu isi lolon foun.  
 Ha'u mos kfiar ka'ak, Maromak atu foo moris loos no tebes baa ita  
 nebee ita bele moris ho Nia to'o nima-nimak.  
 Ha'ukaan fafiar, nunia dei. Amen.

**Hutun sarani:** *Hananu*

Ama M'romak foo kbiit tu'an baa ha'ukaan fafiar  
 Nebee kbele keke Ama dadomin baa ema.

### ITA HODI SERA BODIK NA'I MAROMAK

**Sarani ulun:** Kmamaluk sarani sia, mai ita hadi'a itakaan sera bodik Maromak. Ita halo sera wa'in lo-loos baa Nia, tan Nia natuun matak-malirin wa'in baa ita kalan no loron.

**Hutun sarani:** *Hananu hosi MM baa oras libur sera*

**Hutun sarani:** *Hariik bele baa oras libur sera hotu*

**Sarani ulun:** *Namulak*

Aaa.. Ama Maromak! Ama domi wa'ik sara wa'ik. Ami tama mai Ama  
 nahon no leon, hodi husu no hakro'an nebee Ama simu dan rai liman  
 lulik liman matak no malirin baa amikaan sera ne'e masak ki'ik  
 basuk, aat basuk. Tan ami la bele halo sa-saa kalo Ama la nadomi  
 sara ami. Sa-saa ne'e, Ama niakaan. Ami moos sera hosi Ama

niakaan du'uk nebee, ema hotu-hotu bele natene no lo'u baa Ita Boot, tan Kristus mak amikaan Maksorin. Amen .

**Hutun sarani:** *Tuur hikar.*

ITA HAMULAK HODI HAKRO'AN BODIK MAMALUK SIA

**Makbalin:** Kmaluk sarani sia, mai ita ida-idak hamulak no haloon baa Maromak, bodik itakaan uma kain sia, to'os no tua sia, lawarik sia, ema matas sia, ina no ama sia, makaer ukun sia, no itakaan ulun sarani sia. Ita mos haloon bodik ema susar sia iha fatin rai-rai, no bodik sa-saa tenik mak ita beer hamulak.

**Makbalin:** *Namulak.*

SARANI ULUN BOLU LIA, FOO HATENE BAA ITA

ITA TAKA HAMULAK HODI HANANU

**Hutun sarani:** *Hananu hosi MM*

MAKBALIN SOLOK ITA, NODI NUSU NA'I MAROMAK NATUDU LARAN DI'AK BAA ITA

**Makbalin:** Kmamaluk sia, fila hikar ida-idak baa emikaan moris, hodi kmanek no dame.  
Simu hola AmaMaromak dadomin bodik emi.  
Simu hola Na'i Yesus Kristus laran di'ak bodik emi.  
Simu hola Kmalar Lulikk beran atu nalo ita talin malu.  
Nebee, Sia lituk emi, satan emi ohin ne'e to'o nima-nimak baa. Amen.

**Hutun sarani:** *Hananu (KJ 478b)*  
Amen, Amen, Amen.

**Hutun sarani:** *Tuur hikar. Ida-idak namulak du'uk.*

**Hutun sarani:** *Hananu hodi foo tabe baa malu (KJ 346:1 hodi lia Tetun)*

Na'i M'romak naliku emi, to'o hasoru hika malu.  
Kristus domin dakar emi, Na'i M'romak naliku emi.  
Ita hasoru hika malu.  
Ita hasoru hika bei-beik  
Ita hasoru hika malu.  
Tan Na'i M'romak naliku ita.